

Familiarization, Internalization, Articulation (FIA) Key Terms © 2023 SRV Partners Released under CC BY-SA 4.0 license. Familiarization, Internalization, Articulation (FIA) Key Terms has been adapted in the following languages Tok Pisin, عربي, Français, हिंदी, Bahasa Indonesia, Português, Русский, Español, Kiswahili, 简体中文 from Familiarization, Internalization, Articulation (FIA) © 2023 SRV Partners. Released under CC BY-SA 4.0 license by Mission Mutual

भ

भजन

भजन परमेश्वरको प्रशंसाको गीत हो। **यहूदी** मानिसहरूले प्राय भजनसंग्रहको नमुना अनुशार तिनीहरूलाई बनाउँथे। यहूदी मानिसहरूले **सभाघरमा** एक अर्कालाई भेट्दा परमेश्वरको प्रशंसाको गीत गाउँथे। येशू र उहाँका **चेलाहरूले** एकसाथ खाएको अन्तिम भोजको बेला भजन गए। येशूका अनुयायीहरूले एकसाथ भेलाहुँदा भजन गए।

भाकल

भाकल गर्ने व्यक्तिले परमेश्वरलाई केहि गरिदिन विन्ति गरिरहेको हुन्छ र त्यसको बदलामा केहिकुरा गर्ने र केहीकुरा गर्न रोक्ने बाचा गर्दछ। मानिसहरूले **परमेश्वरमा** समर्पित छौं भनेर देखाउन भाकल गर्न सक्छन्। मानिसहरूले परमेश्वरलाई भाकल गर्नु आवश्यक पर्दैन। तर, यदि कुनै व्यक्तिले भाकल गर्छ भने त्यो भाकल **शपथ** जस्तै गम्भीर रूपमा बाध्यकारी हुन्छ। आफूले गरेको भाकल पूरा गरेपछि परमेश्वरले त्यो व्यक्तिलाई मुक्त गर्नुहुन्छ।

याकूबले परमेश्वरलाई आफ्नो बुबाको देशमा फिर्ता ल्याउन बिन्ती गरे, र यदि परमेश्वरले यो काम गर्नुभयो भने याकूबले परमेश्वरको आराधना गर्ने। याकूबले भाकल गरिरहेको थियो।

हन्नाले परमेश्वरलाई छोरा दिनुहोस् भनेर बिन्ती गरिन्, र परमेश्वरले दिनु भयो भने उनीले परमेश्वरको सेवा गर्न छोरालाई फिर्ता दिनेछिन् भनेर प्रतिज्ञा गरिन। हन्नाले भाकल गरिरहेकी थिईन्।

भूत लागेको

भूत लागेको व्यक्ति **भूत**को नियन्त्रणमा हुन्छ, जुन **दुष्ट आत्मा** हो। भूतले व्यक्तिलाई असामान्य वा हिंसात्मक तरिकाले व्यवहार गर्न सक्छ, वा यसले व्यक्तिलाई बिरामी बनाउन र उसलाई पीडा दिन सक्छ।

भूतले व्यक्तिलाई विशेष शक्तिहरू पनि दिन सक्छ, ताकि त्यो व्यक्तिले अन्य मानिसहरूले नजानेका गोप्य कुराहरू जान्दछ। **इसाएल**को वरपरका संस्कृतिहरूमा, कहिलेकाँही मानिसहरूले भविष्यमा के हुन्छ भनेर जान्न वा केही गोप्य ज्ञान प्राप्त गर्न भूत लगाउने प्रयास गर्थे। परमेश्वरले **इसाएली**हरूलाई यो गर्न मनाही गर्नुभयो।

भूत

भूत, दुष्ट आत्माहरू वा **अशुद्ध आत्मा** यी वाक्यांशहरू सबैले एउटै कुरालाई जनाउँछन्। भूत भनेको परमेश्वरको विरुद्धमा विद्रोह गर्ने आत्मा हो। सबै भूतहरूको अगुवालाई **शैतान**, शैतान वा कहिलेकाँही **बालजेबुल** भनिन्छ। किनभने परमेश्वरले अस्तित्वमा रहेका सबै थोकलाई सृजना गर्नुभएको हुनाले परमेश्वरले यी आत्माहरू पनि सृष्टि गर्नुभयो। परमेश्वरले तिनीहरूलाई उँहाको काम गर्न असल **स्वर्गदूतहरू**को रूपमा सृष्टि गर्नुभयो। तर केही **स्वर्गदूतहरूले** परमेश्वरको विरुद्धमा विद्रोह गरे र तिनीहरू दुष्ट आत्माहरू भए। यी दुष्ट आत्माहरूले मानिसहरूलाई नष्ट गर्न र धोखादिन कोसिस गर्छन्।

भूतहरूले मानिसहरूलाई नियन्त्रणमा लिन सक्छन जसले गर्दा मानिसहरू बिरामी पर्छन वा अनौठो व्यवहार गर्छन्। जब भूतले कुनै व्यक्तिलाई नियन्त्रण गर्छ, हामी त्यो व्यक्तिलाई **“भूत लागेको”** हो

भनेर भन्छौ। भूत लागेको व्यक्ति बहिरा, गुँगो हुन सक्थे वा छारेरोगको जस्तो आक्रमण हुन सक्थ्यो। त्यो व्यक्ति धेरै हिंसात्मक र कराउने हुन सक्थ्यो। **यहूदी** मानिसहरूले लामो समय लगाएर गरिने रीति-रिवाज मार्फत मानिसहरूबाट भूतहरू धपाउन प्रयास गरे। तर येशूले पृथ्वीमा हुनुभएको समयमा मानिसहरूबाट धेरै भूतहरू भगाउनुभयो र यो कार्य उहाँले भूतहरूलाई निक्लिजा भनेर आज्ञामात्र गरेर गर्नुभयो।

भूतहरूलाई दुष्ट आत्माहरू पनि भन्न सकिन्छ। यसले तिनीहरूको अभिप्राय **दुष्ट** छन् भनेर स्पष्ट गर्दछ। कहिलेकाँही तिनीहरूलाई अशुद्ध आत्माहरू भन्छन्। **अशुद्ध** भएको कुरा परमेश्वरको सेवाको लागि अयोग्य हुन्छ।

तपाईं भूतलाई अनुवाद गर्दै हुनुहुन्छ, भने निम्न कुराहरूमा सावधान रहनुहोस्:

भूतहरू मरेका मानिसहरूको आत्माहरू होइनन्, यद्यपि धेरै संस्कृतिहरूमा तिनीहरूले आफू यस्तै हो भनेर नाटक गर्न सक्छन्। यदि तपाईंले मानिसहरूको मृत आत्माहरू भन्ने शब्द प्रयोग गर्नुपर्यो भने सचेत रहनुहोस् कि यी आत्माहरू वास्तवमा मृत मानिसहरूको आत्मा होइनन्, बरु तिनीहरूले यस्तै भएको नाटक मात्र गर्छन् भनेर मानिसहरूले समयमै सिक्नु पर्नेछ।

भेटी

भेटी परमेश्वरलाई धार्मिक रीति अनुसार प्रायजसो: **मन्दिरमा** वा विशेष **वेदीमा** चढाइएको उपहार वा **बलिदान** हो। धन्यवाद दिन, **शुद्ध** हुन वा **पापको क्षमा** माग्न लगायतका धेरै कारणहरूले मानिसहरूले भेटी चढाउन सक्छन्।